

“మధురమైన పిల్లలారా - మీ జీవితము అత్యంత అమూల్యమైనది, ఎందుకనగా మీరు
శ్రీమతానుసారము విశ్వ సేవ చేస్తున్నారు, ఈ నరకాన్ని స్వర్గముగా తయారు చేస్తారు ”

ప్రశ్న:- సంతోషము అదృశ్యమగుటకు కారణమేది? దాని నివారణ ఏమిటి?

సమా:- సంతోషము అదృశ్యమగుటకు కారణాలు - 1. దేహభిమానము 2. మనసులో ఏదైనా సంశయము ఉత్పన్నమవుతే సంతోషము అదృశ్యమైపోతుంది. అందుకే - ఎప్పుడైనా ఏదైనా సంశయము ఉత్పన్నమవుతే తక్షణము బాబాను అడగండి. దేహీ - అభిమానులుగా ఉండే అభ్యాసము చేస్తే సదా ఖుషీగా ఉంటారని బాబా సలహానిస్తున్నారు.

ఓంశాంతి. శ్రేష్ఠాతి శ్రేష్ఠమైనవారు భగవంతుడు, ఆ తర్వాత భగవానువాచ (భగవంతుని వాక్యాలు) - నేను మిమ్ములను శ్రేష్ఠాతి శ్రేష్ఠముగా తయారుచేస్తాను, కనుక పిల్లలైన మీకు ఎంత సంతోషముండాలి. బాబా మనలను పూర్తి విశ్వానికి యజమానులుగా చేస్తారని కూడా తెలుసు. పరమపిత పరమాత్మ సర్వ శ్రేష్ఠులని మనుష్యులు అంటారు. బాబా స్వయముగా చెప్పున్నారు - నేను విశ్వానికి అధికారిగా కాను. భగవానువాచ - నన్ను ఉన్నతాతి ఉన్నతమైన భగవంతుడని మనుష్యులు అంటారు, కాని నేను నా పిల్లలే సర్వ శ్రేష్ఠులని చెప్తాను. ఋజువు చేసి చూపిస్తాను. పురుషార్థము కూడా శ్రామానుసారము కల్ప క్రితము వలె చేయిస్తాను, ఏమైనా అర్థము కాకపోతే అడగమని తండ్రి తెలియజేస్తూనే ఉంటారు. మనుష్యులకైతే ఏమీ తెలియదు. ప్రపంచమంటే ఏమిటో, వైకుంఠమంటే ఏమిటో వారికి తెలియదు. భలే ఎంత గొప్ప నవాబులైనా కావచ్చు. పూర్వము ఉండి వెళ్ళిపోయిన మొగలులు మొదలైనవారైనా కావచ్చు, భలే అమెరికాలో ఎంత గొప్ప ధనవంతులుగా ఉండవచ్చు కాని లక్ష్మీ నారాయణుల వలె కాలేరు. వారు వైట్ హౌస్ (శ్వేత భవనము) మొదలైనవి తయారుచేస్తారు కాని అక్కడ రత్న జడితమైన బంగారు భవనాలుంటాయి. దానినే సుఖధామమని అంటారు. ఈ నాటకములో మీదే హీరో - హీరోయిన్ పాత్ర మీరు వజ్ర సమానంగా అవుతున్నారు. ఒకప్పుడు బంగారు యుగముండేది, ఇప్పుడిది ఇనుప యుగము. మీరు చాలా భాగ్యశాలురని తండ్రి చెప్పున్నారు. భగవంతుడే స్వయంగా కూర్చుని అర్థము చేయిస్తున్నప్పుడు మీకు ఎంత సంతోషముండాలి. నూతన ప్రపంచము కొరకు మీరు చదువుకుంటున్నారు. ఈ మీ జీవితము అత్యంత అమూల్యమైనది ఎందుకంటే మీరు విశ్వ సేవ చేస్తున్నారు. వచ్చి నరకమును స్వర్గముగా చేసేందుకే తండ్రిని పిలుస్తారు. స్వర్గ రచయిత అని అంటారు కదా. తండ్రి చెప్తారు - మీరు స్వర్గములో ఉండేవారు, ఇప్పుడు నరకములో ఉన్నారు మరలా స్వర్గములో ఉంటారు. నరకము ప్రారంభము కాగానే స్వర్గములోని మాటలు మల్చిపోతారు. ఇది మళ్ళీ ఇలాగే జరుగుతుంది. మరలా మీరు బంగారు యుగము నుండి ఇనుప యుగములోకి తప్పక రావాల్సిందే. బాబా మాటి మాటికి పిల్లలకు చెప్తారు - మనసులో ఏదైనా అనుమానముంటే,

దాని ద్వారా ఖుషీ ఉండటము లేదంటే తెలపండి. తండ్రి కూర్చుని చదివిస్తారంటే చదవాలి కదా. దేహాభిమానములో వచ్చేస్తారు కనుక సంతోషము ఉండదు. సంతోషంగా ఉండాలి కదా. తండ్రి కేవలము బ్రహ్మాండానికి మాత్రమే అధికారులు, మీరు విశ్వానికి కూడా అధికారులుగా అవుతారు. భలే తండ్రిని సృష్టికర్త అని అంటారు. అలాగని ప్రళయమైపోతుంది తర్వాత నూతన సృష్టిని రచిస్తారని కాదు. నేను కేవలము పాతదానిని కొత్తదిగా తయారుచేస్తానని తండ్రి చెప్తున్నారు. పాత ప్రపంచమును వినాశనము చేయిస్తాను. మిమ్ములను నూతన ప్రపంచానికి అధికారులుగా తయారుచేస్తాను. నేనేమీ చేయను. ఇది కూడా శ్రామాలో రచింపబడి ఉంది. పతిత ప్రపంచములోనే నన్ను పిలుస్తారు. పారసనాథులుగా తయారుచేస్తాను. కనుక పిల్లలే స్వయంగా పారసపురిలోకి వచ్చేస్తారు. అక్కడ నన్ను ఎప్పుడూ పిలవనే పిలువరు. బాబా పారసపురములోకి వచ్చి చూసి వెళ్ళండి అని ఎప్పుడైనా పిలవనే పిలవరు. దుఃఖములో అందరూ స్థిరిస్తారు, పతిత ప్రపంచములో స్మృతి చేస్తారు, సుఖములో ఎవరూ స్థిరించరు, స్మృతి చేయరు, పిలువరు. ద్వాపరయుగములో మందిరములను తయారుచేసి అందులో నన్ను ఉంచుతారు. రాతితో లేక వజ్రాలతో లింగమును తయారుచేసి పూజించడానికి పెడతారు. ఇవన్నీ ఎంత అద్భుతమైన విషయాలు! బాగా చెవులు తెరుచుకొని వినండి. చెవులను కూడా పవిత్రము చేసుకోవాలి. మొదటిది పవిత్రత. పులి పాలు బంగారు పాత్రలోనే నిలుస్తాయని చెప్తారు. ఇందులో కూడా పవిత్రముగా ఉంటేనే ధారణ అవుతుంది. కామము మహాశక్తువు, దీని పై విజయము పొందుకోవాలని తండ్రి చెప్తున్నారు. ఇది మీ అంతిమ జన్మ. ఇది కూడా మీకు తెలుసు, ఇది అదే మహాభారత యుద్ధము కూడా. శ్రామానుసారము కల్వక్రితము ఎలా వినాశనము జరిగిందో ఇప్పుడు కూడా అలాగే జరుగుతుంది.

పిల్లలైన మీరు స్వర్గములో మరలా మీ మహాశక్తి కల్వక్రితము వలె తయారుచేయాలి. స్వర్గమును ప్యారడైజ్ అని అంటారు. పురాణాల నుండి ప్యారడైజ్ అనే అక్షరము వెలువడింది. మానస సరోవరములో దేవకన్యలుండేవారని అంటారు. అందులో ఎవరైనా మునిగితే దేవతలైపోతారని అంటారు. వాస్తవానికిది జ్ఞాన మానస సరోవరము. అందులో మునిగి మీరు ఎలా ఉన్నవారు ఎలా అయిపోతారు! సుందరమైనవారిని దేవతలని అంటారు, రెక్కలున్నవారు దేవతలు కారు. పాండవులైన మిమ్ములను మహావీరులని అంటారు, కాని వారు ఆ పాండవులకు చాలా పెద్ద-పెద్ద చిత్రాలు, గుహలు మొదలైనవి కూర్చుని చూపించారు. భక్తిమార్గములోనివారు ఎంత ధనాన్ని వ్యర్థము చేస్తారు. తండ్రి చెప్తున్నారు - నేను పిల్లలను ఎంత షాహుకార్లుగా తయారు చేశాను. ఆ ధనమునంతా మీరు ఏమి చేశారు! భారతదేశము ఎంత ధనవంతముగా ఉండేది. ఇప్పుడు భారతదేశానికి ఏ గతి పట్టింది. ఎవరైతే 100 శాతము సంపన్నముగా ఉండేవారో, వారే ఇప్పుడు 100 శాతము దివాలా తీశారు. ఇప్పుడు మీరు ఎన్ని ఏర్పాట్లు చేయాలి. శివబాబాను స్మృతి చేయండి మీ పిల్లలు మొదలైన వారికి కూడా తెలియచేయాలి. మీరు కృష్ణునిలా తయారౌతారు. కృష్ణుడు ఎలా అయ్యారో ఎవ్వరికీ తెలియదు. క్రిందటి జన్మలో శివబాబాను స్మృతి చేపించుకునే

కృష్ణునిగా అయ్యారు. కనుక పిల్లలైన మీకు ఎంత ఖుషీ ఉండాలి. అయితే ఎవరు సదా ఇతరుల సేవ చేస్తారో వారికే అపారమైన ఖుషీ ఉంటుంది. ముఖ్యమైనది నడవడిక చాలా రాయల్గా ఉండాలి. ఆహార పానీయాలు చాలా బాగుండాలి. మీ వద్దకు ఎవరు వచ్చినా వారికి అన్ని రకాల సేవ చేయాలి. స్థూలముగానూ చేయాలి, సూక్ష్మముగా కూడా చేయాలి. శారీరకము, ఆత్మికము రెండూ చేస్తే చాలా సంతోషిస్తారు. ఎవరు వచ్చినా వారికి సత్కమైన సత్కనారాయణుని కథను వినిపించండి. శాస్త్రాలలో ఏమేమో కథలు వ్రాసేశారు. విష్ణు నాభి నుండి బ్రహ్మ వెలువడినట్లు చూపించారు. బ్రహ్మ చేతిలో శాస్త్రాలను చూపిస్తారు. ఇప్పుడు విష్ణు నాభి నుండి బ్రహ్మ ఎలా వస్తారు. ఎంత రహస్యముంది. ఇతరులెవ్వరూ ఈ విషయాలను కొంచెము కూడా అర్థము చేసుకోలేరు. నాభి నుండి వెలువడే మాటే లేదు. బ్రహ్మనే విష్ణువుగా, విష్ణువే బ్రహ్మగా అవుతాడు. బ్రహ్మ విష్ణువుగా కావడానికి క్షణమే పడుతుంది. క్షణములో జీవన్ముక్తి అని చెప్పబడుతుంది. నీవు విష్ణువుగా అవుతావని బాబాకు సాక్షాత్కారము చేయించారు. సెకండులో నిశ్చయమైపోయింది. వినాశము కూడా సాక్షాత్కారమయింది. లేకుంటే వాస్తవానికి కలకత్తాలో రాజు వలె ఉండేవాడు. ఏ కష్టమూ ఉండేది కాదు. చాలా రాయల్గా ఉండేవాడు. ఇప్పుడు తండ్రి మీకు ఈ జ్ఞానరత్నాల వ్యాపారమును నేర్పిస్తారు. ఆ వ్యాపారము దీని ముందు దేనికీ పనికిరాదు. కాని మీ పాత్రకు, వారి పాత్రకు చాలా తేడా ఉంది. బాబా ఇతనిలో ప్రవేశించగానే తక్షణమే అంతా వదిలేశాడు. భట్టి తయారవ్వాలి ఉండినది. మీరు కూడా అంతా వదిలేశారు. నదిని దాటుకుని వచ్చి భట్టిలో పడినారు. ఏమి జరిగినా, ఏ చింతా లేదు. కృష్ణుడు ఎత్తుకెళ్ళాడని అంటారు, ఎందుకు అపహరించాడు? వారిని పట్టపు రాణీలుగా చేసుకునేందుకు. ఈ భట్టి కూడా పిల్లలను స్వర్గ మహారాణులుగా తయారు చేయడానికే శాస్త్రాలలో ఏమేమో వ్రాసేశారు. వాస్తవములో ఏముందో దానిని మీరిప్పుడు అర్థము చేసుకుంటారు. ఎత్తుకెళ్లే మాటే లేదు. కల్పక్రితము కూడా నిందలపాలయ్యాడు. అపకీర్తి వచ్చింది. ఇదంతా డ్రామానే. ఏమి జరిగినా కల్పక్రితము వలె జరుగుతుంది.

కల్పక్రితము ఎవరు రాజ్యము తీసికొని ఉంటారో వారు తప్పకుండా వస్తారని మీకు తెలుసు. నేను కూడా కల్ప-కల్పమూ వచ్చి భారతదేశమును స్వర్గముగా తయారు చేస్తాను. పూర్తి 84 జన్మల లెక్కను తెలిపించాను. మీరు సత్యయుగములో అమరులుగా ఉంటారు. అక్కడ అకాల మృత్యువులుండవు. శివబాబా మృత్యువు పై విజయమును కలిగిస్తారు. నేను కాలులకి కాలుడను అని చెప్తారు. కథలు కూడా ఉన్నాయి కదా. మీరు కాలుని పై విజయమును పొందుతారు. మీరు అమరలోకానికి వెళ్తారు. అమరలోకములో శ్రేష్ఠ పదవిని పొందుటకు ఒకటేమో పవిత్రముగా అవ్వాలి, రెండవది ధైర్య గుణాలను కూడా ధారణ చేయాలి. రోజూ మీ లెక్కచారమును పెట్టండి. రావణుని ద్వారా మీకు నష్టము జరిగింది. నా ద్వారా మీకు లాభము కలుగుతుంది. వ్యాపారస్థులు ఈ విషయాలను బాగా అర్థము చేసుకుంటారు. ఇవి జ్ఞాన రత్నాలు. ఎవరో అరుదుగా ఈ వ్యాపారము చేస్తారు. మీరు వ్యాపారము చేయడానికి వచ్చారు. కొందరు బాగా వ్యాపారము చేసి స్వర్గమును

ఒప్పందము చేసుకుంటారు - 21 జన్మలకు. 21 జన్మలకే కాదు 50-60 జన్మలు మీరు చాలా సుఖముగా ఉంటారు. పదమాపతులుగా అవుతారు. దేవతల పాదాలలో పద్మ పుష్పాన్ని చూపిస్తారు కదా. అర్థము కొంచెము కూడా తెలియదు. ఇప్పుడు మీరు పదమాపతులుగా తయారౌతున్నారు. కావున మీకు ఎంత సంతోషముండాలి. బాబా చెప్తున్నారు - నేను ఎంత సాధారణముగా ఉన్నాను! మిమ్ములను స్వర్గములోనికి తీసుకువెళ్ళడానికి వచ్చాను. ఓ పతిత పావనా! రండి, వచ్చి పావనముగా చేయండిని పిలుస్తారు కూడా. పావనులు సుఖధామములోనే ఉంటారు. శాంతిధామానికి ఏ చరిత్ర - భూగోళములైతే ఉండవు. అది ఆత్మల వృక్షము. సూక్ష్మవతనము మాటే లేదు. మరి ఈ సృష్టి చక్రము ఎలా తిరుగుతుందో మీరు తెలుసుకున్నారు. సత్యయుగములో లక్ష్మీనారాయణుల వంశముండేది. ఒకే లక్ష్మీనారాయణులు రాజ్యము చేస్తారని కాదు, వృద్ధి చెందుతుంది కదా. మరలా ద్వాపరములో వారే పూజ్యుల నుండి మరలా పూజారులుగా అవుతారు. మీరే పూజ్యులని పరమాత్ముని గురించి అంటారు. పరమాత్ముని సర్వవ్యాపి అని కూడా అంటారు. ఈ విషయాలు మీరు మాత్రమే అర్థము చేసుకున్నారు. శ్రేష్ఠాతి శ్రేష్ఠ భగవంతుడని అర్థకల్పము మీరు పాడుతూ వచ్చారు. ఇప్పుడు భగవానువాచ - మీరు శ్రేష్ఠాతి శ్రేష్ఠమైన పిల్లలు మరి అటువంటి తండ్రి సలహా అనుసారము నడుచుకోవాలి కదా. గృహస్థ వ్యవహారమును కూడా నిర్వహించాలి. అందరూ ఇక్కడే ఉండడానికి సాధ్యము లేదు. అందరూ ఇక్కడే ఉండిపోతే ఎంత పెద్ద భవనము కట్టాలి. క్రింద నుండి పై వరకు దర్శనము కోసము ఎంత పెద్ద క్యూ ఉంటుందో ఒక రోజు మీరే చూస్తారు. ఎవరికైనా దర్శనము కలుగకపోతే తిట్టడము కూడా ప్రారంభిస్తారు. మహాత్ముని దర్శనము చేసుకోవాలని అనుకుంటారు. ఇప్పుడు ఇక్కడ మీరు పిల్లలకు తండ్రి, పిల్లలనే చదివిస్తారు. మీరు ఎవరికైనా మార్గాన్ని తెలిపిస్తారు, కొందరు బాగా నడుస్తారు, కొందరు ధారణ చేయలేరు. ఎంత మందో ఇక్కడ వింటూనే ఉంటారు, వెలుపలకు వెళ్ళగానే అక్కడ అక్కడివారుగానే అయిపోతారు. ఆ ఖుషీ ఉండదు, చదువు ఉండదు, యోగమూ ఉండదు. చార్టు పెట్టండని బాబా ఎంతగానో తెలియజేస్తారు. పెట్టకుంటే చాలా పశ్చాత్తాప పడవలసి వస్తుంది. మనము బాబాను ఎంత స్మృతి చేస్తున్నామో తెలుసుకొనుటకు చార్టు చూడాలి. భారతదేశము ప్రాచీన యోగానికి చాలా మహిమ ఉంది. కావున తండ్రి తెలియజేస్తున్నారు - ఏమైనా అర్థము కాకపోతే బాబాను అడగండి. ఇంతకు ముందు మీకేమి తెలిసేది కాదు. ఇది ముళ్ళ అడవి అని బాబా చెప్తున్నారు. కామము మహాశత్రువు. ఈ పదము గీతలోనిదే. గీతను చదివేవారు కాని అర్థమయ్యేది కాదు. ఈ బాబా తన జీవితమంతా గీతను చదివాడు. గీతా మహత్వము చాలా బాగుందని అనుకునేవాడు. భక్తిమార్గములో గీతకు చాలా మహత్వముంది. భగవద్గీత చిన్నది కూడా ఉంటుంది, పెద్దదిగా కూడా ఉంటుంది. కృష్ణుడు మొదలైన దేవతల అవే చిత్రాలు ఎన్నో రకరకాలుగా లభిస్తూ ఉంటాయి. వాటికి పెద్ద-పెద్ద మందిరాలను కూడా తయారు చేస్తారు. బాబా చెప్తున్నారు - మీరు విజయ మాలలోని మణులుగా కావాలి. ఇటువంటి మధుర మధురమైన తండ్రిని బాబా - బాబా అని కూడా అంటూ ఉంటారు.

స్వర్గ రాజ్యమును ఇస్తారని కూడా అర్థము చేసుకుంటారు. అయినా వింటారు - వల్లిస్తారు. అహో మాయ! విడాకులు ఇచ్చేసి వెళ్ళిపోతూ ఉంటారు. బాబా అన్నారంటే బాబా అంటే బాబానే. భక్తిమార్గములో కూడా పతులకు పతి, గురువులకు గురువు ఒక్కరే అని మహిమ చేస్తారు. వారు మన తండ్రి జ్ఞానసాగరులు, పతితపావనులు. బాబా మేము కల్వ-కల్వము మీ నుండి వారసత్వమును తీసుకుంటానే వచ్చాము. కల్వ-కల్వము కలుస్తాము. బేహద్ తండ్రి అయిన మీ నుండి మాకు తప్పక బేహద్ వారసత్వము లభిస్తుందని పిల్లలైన మీరంటారు. ముఖ్యమైనది అల్ట్. అందులో వారసత్వము కూడా ఇమిడి ఉంది. బాబా అంటేనే వారసత్వము. అది హద్దులోనిది. ఇది అనంతమైనది. హద్దులోని బాబాలు అనేకమంది ఉన్నారు. బేహద్ తండ్రి ఒక్కరే. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. స్థూల, సూక్ష్మ సేవలు చేసి అపారమైన సంతోషాన్ని అనుభవము చేయాలి, చేయించాలి. నడవడికలు మరియు ఆహార-పానీయాలు చాలా రాయల్ గా ఉండాలి.
2. అమరలోకములో శ్రేష్ట పదవిని పొందుటకు పవిత్రులగుటతో పాటు ధైర్య గుణాలు కూడా ధారణ చేయాలి. నేను బాబాను ఎంత పృతి చేస్తున్నాను? అవినాశి జ్ఞాన రత్నాల సంపాదన ఎంత చేస్తున్నాను? ధారణ కావడానికి చెవులు పవిత్రముగా అయినాయా? అని లెక్కాచారము చూసుకోవాలి.

వరదానము:- “సదా అతీంద్రియ సుఖమనే ఊయలలో ఊగే సంగమ యుగంలో

సర్వ అలౌకిక ప్రాప్తులతో సంపన్న భవ ”

ఏ పిల్లలైతే అలౌకిక ప్రాప్తులతో సదా సంపన్నంగా ఉంటారో, వారు అతీంద్రియ సుఖమనే ఊయలలో ఊగుతూ ఉంటారు. ఎలాగైతే అతిప్రియమైన పిల్లలను ఊయలలో ఊపుతారో అలా సర్వ ప్రాప్తి సంపన్న బ్రాహ్మణుల ఊయల అతీంద్రియ సుఖమనే ఊయల. ఈ ఊయలనే సదా ఊగుతూ ఉండాలి. ఎప్పుడూ దేహభిమానంలోకి రాకండి. ఎవరైతే ఊయల నుండి క్రిందకు దిగి భుమి పై కాలు మోపుతారో వారు మైల పడిపోతారు. ఉన్నతోన్నతమైన తండ్రి యొక్క స్వచ్ఛమైన పిల్లలు సదా అతీంద్రియ సుఖమనే ఊయలలో ఊగుతూ ఉంటారు, మట్టిలో కాలు పెట్టరు.

స్లోగన్ :- “నేను త్యాగిని” - అన్న అభిమానాన్ని త్యాగము చేయుటే సత్యమైన త్యాగము ”